

## حدود آرڈیننس کو حدود اللہ کیسے بنایا جائے؟؟

۱۹۷۶ء میں نفاذِ شریعت کے پیش نظر پانچ آرڈیننس جاری کئے گئے تھے جن میں سے آرڈیننس نمبر VII جرم زنا سے متعلق ہے اور جرم قذف (تہمت زنا) وغیرہ سے تعلق رکھنے والا آرڈیننس VIII ہے۔ اس وقت جرم زنا آرڈیننس نمبر VII زیر بحث ہے اور کسی قدر جرم قذف آرڈیننس VIII ..... جو مستقل قانون ہے ..... کو بھی لپیٹ میں لیا جا رہا ہے۔ اس بحث سے مقصود نفاذِ شریعت کی بجائے روحِ شریعت سے انحراف کر کے سابقہ تعریفات کو بحال کرنا ہے جس میں مغربی ثقافت کے زیر اثر عورت کی رضا مندی سے تقریباً ہر قسم کا زنا جائز تھا۔ اس مقصد کے لئے طریق کاریہ اختیار کیا جا رہا ہے کہ عوام کے پلے کچھ نہ پڑے اور صرف تقید باقی رہ جائے تاکہ حکومت اس شور و غونا میں مذکورہ پانچ حدود آرڈیننس میں سے صرف جرم زنا آرڈیننس کو تو منسوخ کر دے اور جرم قذف آرڈیننس میں حصہ نہ شاتر میم کر دے۔

ان حالات میں پھیلائے جانے والے سوالات کے پس منظر سے عوام ناواقف ہیں۔ جیوں ٹی وی نے مدیر اعلیٰ 'محمد'، کو تو سوال درست کرنے کی اجازت نہ دی لیکن روزنامہ 'جنگ' لاہور کے انصار حنفی افراد ایڈیشن جناب عبدالجید ساجد نے مدینی صاحب سے ایک طویل نشست رکھی اور وعدہ کیا کہ یہ انٹرویو جنگ، میں تفصیلًا شائع ہوگا، لیکن جنگ لاہور مورخہ ۲۹ رب جنور کے نتیجیں صفحہ پر اس نشست کا صرف ایک آدھا نکتہ ذکر کرنے پر اکتفا کیا گیا۔ توجہ طلب بات یہ بھی ہے کہ اُنہیں محدث کے سابقہ شمارے بھی دیے گئے لیکن ان شماروں سے صرف اعتراضات کی فہرست نکال کر شائع کر دی گئی اور جوابات کو چھوڑ دیا گیا، اس سے جنگ اخبار کی پالیسی کا بخوبی علم ہو جاتا ہے۔ بہر حال جنگ سے ہونے والی اس نشست کو مجلس تحقیق اسلامی کے سکارا محمد اسلم صدیق نے ریکارڈنگ سے ترتیب دیا ہے جو ہدیہ قارئین ہے۔ (محدث)

**سوال:** زنا آرڈیننس میں ترمیم کے بارے میں آپ کا موقف کیا ہے؟

**جواب:** جسٹش ناصر اسلام زاہد کا جو موقف اخبارات میں شائع ہوا ہے کہ زنا آرڈیننس کو قرآن کے مطابق بنایا جائے، میں اس سے متفق ہوں۔ البتہ یہ بات منعکھ خیز ہے کہ زنا آرڈیننس کو سرے سے ختم ہی کر دیا جائے۔ ہونا تو یہ چاہئے کہ حدود آرڈیننس کو حدود اللہ کیسے بنایا جائے؟

**سوال:** کیا حدود آرڈیننس کوئی خدائی قانون ہے؟

**جواب:** یہ سوال بڑا عجیب ہے، یہ بات تو درست ہے کہ یہ آرڈیننس اللہ نے نازل نہیں کیا۔ لیکن سوال یہ ہے کہ اس میں ترمیم و اصلاح کے بعد جو قانون بنایا جائے گا، کیا وہ خدائی قانون ہوگا؟ وہ بھی تو انسانوں کا بنایا ہوا ہوگا۔ دراصل ہمارے ملک میں وہ تمام قوانین جو شریعت کے حوالہ سے لاگو ہیں، ان کے بارے میں مشکل یہ ہے کہ انسان اسے اپنی زبان میں تیار کرتے ہیں اور پھر ایک خاص طریقہ سے ان کا نفاذ ہوتا ہے۔ جبکہ شریعت اللہ تعالیٰ کی وجی ہے جو قرآن و سنت کی صورت میں ہمارے پاس موجود ہے۔ ہر وہ قانون جو (اجتہاد کے بعد) انسانوں کی اپنی تعبیر کی شکل میں نافذ ہوگا، اس کو نافذ کرنے کے بعد یہ مشکل ہمیشہ درپیش رہے گی اور اس میں جا بجا تبدیلیوں کی ضرورت ہمیشہ پیش آتی رہے گی۔

**سوال:** پھر شریعت کے نفاذ کا طریقہ کیا ہونا چاہئے؟

**جواب:** اس سلسلہ میں مثالی صورت تو یہ ہے کہ اجتہاد کے ذریعہ حدود اللہ کی تقینیں (یا اس کی دفعات کی تدوین) (Codification) کی بجائے انہیں قرآن و سنت کی اصل شکل میں نافذ کر دیا جائے اور جب حدود کا کوئی مقدمہ پیش آئے تو اس وقت قرآن و سنت کی اس سلسلہ میں وارد نصوص کو سامنے رکھ کر نجح اجتہاد کرتے ہوئے اپنا فیصلہ صادر کر لیں اس کے لئے ضروری یہ ہے کہ نجح قرآن و سنت کا ماہر عالم ہو اور شرعی اجتہاد کی صلاحیت بھی اس میں موجود ہو۔

ہماری چودہ سو سالہ اسلامی تاریخ میں شریعت کے نفاذ کا یہی طریقہ رہا ہے اور آج کل بھی خیجی ممالک مثلاً سعودی عرب وغیرہ میں اسی طریقہ پر ہی حدود اللہ کو نافذ کیا جاتا ہے۔ پہلے سے انسانوں کی قانون سازی کے ذریعے جو حدود آرڈیننس بھی نافذ کیا جائے گا، اس کے

بارے میں یہ آواز اٹھتی ہی رہے گی کہ یہ قرآن و سنت کے مطابق ہے یا نہیں؟ لہذا اسے قرآن و سنت کے مطابق بناؤ۔

سعودی عرب میں شاہ فیصل مرحوم کے دور میں علماء کے درمیان جدید انداز میں شریعت کی تقنین (Legislation) کی بحث چلی تو وہاں کے مشہور مفتی اکبر شیخ محمد بن ابراہیم اور ان کے شاگرد ربانیش مفتی اعظم شیخ عبدالعزیز بن بازر نے فرمایا کہ اللہ تعالیٰ نے قرآن مجید میں حکام کو ما انزل اللہ (النادہ: ۲۲۷) کے مطابق فیصلہ کرنے کا حکم دیا ہے۔ کیا ہمارا شریعت کی دفعہ وار قانون سازی کرنا ما انزل اللہ قرار پاسکتا ہے؟ قطعاً نہیں۔ یہی وجہ ہے کہ ہر شرعی قاضی ہمارے الفاظ کی بجائے محض قرآن و سنت کا پابند ہے۔

اس لئے میں یہ سمجھتا ہوں کہ ہمیں حدود اللہ کی دفعہ وار تقنین (شق وار قانون بندی) کی بجائے انہیں قرآن و سنت کے الفاظ میں نافذ کرنے کی طرف آگے بڑھنا چاہئے کیونکہ ہم کتاب و سنت سے بہتر وحی کی تعبیر پیش نہیں کر سکتے۔ یہی بات ایک مجلس میں مرحوم جسٹس گل محمد (چیف جسٹس وفاقی شرعی عدالت، پاکستان) نے اس وقت کہی جب سابق صدر پاکستان جناب غلام سلطح خان نے شریعت کی متفقہ دفعہ وار تقنین پر زور دیا تو جناب جسٹس صاحب نے ایمان افروز الفاظ میں یوں جواب دیا کہ ”شریعت تو وحی الہی ہے جو کتاب و سنت کی صورت میں ہمارے ہاں مکمل محفوظ ہے، اب کیا ہم وحی سے بہتر تعبیر پیش کر سکتے ہیں؟“ اس جواب پر مجلس میں خاموشی چھاگئی۔

اس سلسلے میں جیوٹی وی چینل نے غیر مناسب طریقہ اختیار کیا ہے۔ پہلے ایک غلط سوال تیار کیا اور پھر اپنی مرضی کا جواب تیار کر کے خاص مشن کے مطابق لوگوں کی ذہن سازی کی گئی۔ مختلف مقامات پر بڑے بڑے سائی بورڈ لگانے کا آخر کیا مقصد ہے؟ اللہ کے قانون کو تماثیل بنانے والوں کو آخر ایک روز اللہ کے سامنے بھی جواب دہ ہونا ہے۔

بالفرض حدود آرڈیننس میں تعبیر شریعت کی غلطیاں ہیں لیکن بہر حال اسے قرآن و سنت یا ائمہ فقہاء کی تشریحات کو سامنے رکھ کر تیار کیا گیا ہے۔ لہذا غلط پر اپیگنڈہ کرنے کی بجائے اسے قرآن و سنت کے مطابق کرنے کی کوشش ہونی چاہئے، اس کے لئے ضروری ہے کہ پہلے سوال

کو درست کیا جائے؟ جو یہ ہو کہ حدود آرڈیننس کو حدود اللہ کیسے بنایا جائے؟

**سوال:** میں آپ سے جیو والا سوال پوچھنے حاضر نہیں ہوا اور میرا اس پروپیگنڈا سے بھی تعلق نہیں، حقیقت یہ ہے کہ یہ سارا پروپیگنڈا سن کر میں خود بہت زیچ ہوا اور میں نے سوچا کہ اس کی صحیح صورت حال سے لوگوں کو آگاہ کرنا چاہئے اور میں آپ کے تفصیلی موقف کی درست اشاعت کی بھی ذمہ داری لیتا ہوں۔

**مدفنی صاحب:** 'محدث' میں حدود آرڈیننس کے بارے میں بہت کچھ شائع ہوتا رہا ہے، بالخصوص محدث کے سال ۲۰۰۳ء میں شائع ہونے والے تین شمارہ جات (سیریل نمبر: ۲۷۲، ۲۸۰، ۲۸۲ اور ۲۸۳) میں قانونی تجزیہ اور تقابل کرتے ہوئے مرrocجہ حدود آرڈیننس کے خلاف مختلف مہماں کا پس منظر پیش کیا گیا اور اعتراضات کے جواب دیے گئے ہیں۔ حدود آرڈیننس کے خاتمے سے اصل مقصود جنسی انارکی اور زنا کاری کو فروغ دینا ہے۔ اسی مقصد کے لئے حدود آرڈیننس کو بدنام کرنے کی مہم شروع کی گئی ہے۔ جب بدنام ہو جائے تو کہا جائے گا کہ اس کو ختم کر دیا جائے جیسا کہ واجدہ رضوی رپورٹ میں یہی سفارش کی گئی ہے۔

اسلامی نظریاتی کوںسل کے سابقہ چیئرمین اور خواتین حقوق کمیشن کے رکن جناب ایم ایم زمان نے اس سازش کی کسی قدر ناقاب کشائی کی ہے۔ ان کا کہنا ہے کہ واجدہ رضوی نے طے شدہ اصولوں اور طریقہ کار کو ترک کر کے غلط انداز اپنایا اور کراچی میں موجود کمیشن کا ایک اجلاس منعقد کر کے ارکان سے صرف یہ پوچھا گیا کہ آپ ہمیں یہ بتائیں کہ آپ کس بات کے حق میں ہیں: اس قانون کو منسوخ کیا جائے یا اس میں ترمیم کی جائے؟ اس کے بیس روز بعد انہوں نے یہ عندیہ دیا کہ ارکان کی اکثریت نے مذکورہ قانون منسوخ کرنے کے حق میں رائے دے دی ہے۔ چنانچہ انہوں نے ایک نئی رپورٹ تیار کی جس کا اس مسئلے پر پہلے سے تیار کردہ ڈرافٹ سے کوئی تعلق نہ تھا۔ اس نئی رپورٹ میں حدود قوانین کی منسوخی کی سفارش کی گئی اور ترمیم کی مخالفت کی گئی تھی یعنی غلط طور پر اس رپورٹ کو کمیشن کی رپورٹ قرار دے کر روزِ عظیم اور صدر کو بھجوایا گیا۔ دراصل اپیشیش کمیٹی کا اجلاس اور اس کے بعد نیشنل کمیشن برائے خواتین کا اجلاس دونوں غیر آئینی تھے۔ کیونکہ اس دوران کمیشن کے ارکان کی اکثریت

کی میعاد تقری تین سال گزرنے پر پوری ہوچکی تھی اور وہ لوگ کمیشن کے ممبر ہی نہیں رہے تھے۔ صرف واحدہ رضوی اور دو ایک خواتین ایسی تھیں جو خالی نشتوں پر نامزد ہوئی تھیں اور ان کی مدت تقری ابھی پوری نہیں ہوئی تھی۔ (روزنامہ انصاف: ۲۵ جنی ۲۰۰۳ء)

اس ملک کا بڑا الیہ یہ ہے کہ اگر کوئی کہے کہ اس ملک میں اسلام نافذ کرنا ہے تو بیوروکری یہ اسلام کو نافذ کرنے نہیں دیتی۔ مجھے ہائی کورٹ اور سپریم کورٹ کے معاون کی حیثیت سے خصوصاً قصاص و دیت کے قانون میں کام کرنے کا موقعہ ملا۔ قصاص و دیت کا قانون بھی اس طرح کی شرعی تعبیرات ہیں۔ لیکن ہمارے ہاں طریق کاریہ ہے کہ اسلام کے نام پر ایک مقررہ سزا (حد) تجویز کر کے اس کے ساتھ ایسی کڑی شرطیں لگا دی جاتیں ہیں جو موجودہ معاشرہ میں کبھی پوری نہ ہو سکیں اور پھر اگر کوئی شرط پوری نہ ہو تو اس حد کے بجائے تعزیر لا گو کر دی جاتی ہے اور بالعموم ایسی سزا میں وہی سابقہ گھسی پٹی تعزیرات پاکستان ہوتی ہیں۔ مطلب یہ ہے کہ دکھانے کو کچھ اور ہوتا ہے لیکن عملًا تعزیرات پاکستان ہی نافذ رہتی ہیں۔ یہی بات جسٹس (ر) جاوید اقبال نے بھی اپنے ایک انٹرو یو میں کہی کہ

”مزہبی لوگوں کو راضی رکھنے کیلئے ہمیں قانون تو بنانے پڑتے ہیں لیکن ان کو موثر اور قابل عمل نہیں رکھا جاسکتا۔ ان کی حیثیت زیਆشی اور آرائشی قوانین کی ہوتی ہے۔ یہ منافقت اس لئے ضروری ہے کہ ہم علماء کو بھی ناراض نہیں کر سکتے لیکن اسلامی قانون کو موثر بھی نہیں کر سکتے۔“

(دیکھئے کتاب اسلامی تہذیب، مقابلہ مغربی تہذیب، میں انٹرو یو، ص ۸۳)

مثال ملاحظہ کریں کہ حدود آرڈیننس میں چار مسلمان مرد عینی گواہ مقرر کئے گئے ہیں جس سے بظاہر یہ نظر آتا ہے کہ حد نافذ کرنے کے لئے انتہائی مثالی معیار ہے۔ لیکن جب وہ گواہ میں نہیں آئیں گے تو حدود کا نفاذ نہیں ہو سکے گا اور پھر اس طرح تعزیر کو نافذ کر دیا جاتا ہے۔ کیونکہ پاکستانی قانون میں تعزیر کے لئے چار گواہوں کی ضرورت نہیں بلکہ ایک گواہ اور قرائیں کی موجودگی میں بھی تعزیر لا گو کی جاسکتی ہے۔ گویا طریق کار ایسا اختیار کیا گیا ہے کہ نہ قصاص کا نفاذ ہو سکے اور نہ حدود کا۔ یہ سب کھلیل ہے جس کے پیچھے اصل کردار بیوروکری کا ہے۔

قصاص و دیت کا قانون، قانون شہادت اور حدود آرڈیننس کو پڑھتے پڑھاتے میری عمر کا

ایک حصہ گزرا ہے اور مجھے خوب معلوم ہے کہ ان کے پیچھے کیا عیوب پوشیدہ ہیں؟ حقیقت یہ ہے کہ ہمارے دستور میں بھی اسلامی دفاتر محض تصور یا پالیسی کی حد تک ہیں۔ عمومی تصورات اور پالیسی تو انہیں قانوناً موثر نہیں ہوتے بلکہ وہ صرف مقصد اور پالیسی ہوتی ہے جس کی کوئی موثر حیثیت نہیں ہوتی۔ ہمارے ہاں مرQQج ایگلوسیکس لاز کا اصول یہ ہے کہ عمومی دفاتر یا پالیسی کے اصول مزید خصوصی روز کے بغیر موثر نہیں ہوتے۔ عام فہم انداز میں ہم یوں کہہ سکتے ہیں کہ منصوبہ اور عمل دونوں مختلف چیزیں ہیں۔

**سوال:** کل میری ڈاکٹر محمد فاروق خاں سے بات ہوئی، انہوں نے حدود آرڈیننس کی چھ بنیادی خامیاں بیان کی ہیں، وہ کہتے ہیں کہ قرآن کی رو سے زنا بالجبر میں سزا کا طریقہ زنا بالرضاء مختلف ہے۔ زنا بالجبر میں چار گواہ تو کجا، ایک یعنی گواہ کی بھی شرط نہیں ہے۔

**جواب:** دراصل بعض لوگ زنا بالجبر کے لئے سنت کو بالائے طاق رکھ کر آیت محارہ کو سزا

کی بنیاد بناتے ہیں۔ سورۃ المائدۃ کی اس آیت کے الفاظ یہ ہیں:

﴿إِنَّمَا جَزَاءُ الظَّالِمِينَ يُحَارِبُونَ اللَّهَ وَرَسُولَهُ﴾ (آیت: ۳۳)

لیکن اس آیت سے اگلی آیت بھی ملاحظہ فرمائیے:

﴿إِلَّا الَّذِينَ تَابُوا مِنْ قَبْلِ أَنْ تَقْتِلُرُوا عَلَيْهِمْ .....﴾ (آیت: ۳۴)

”مگر وہ لوگ جو گرفتاری سے قبل توبہ کر لیں .....“

گویا اگر زنا بالجبر کو اس آیت کے تحت قبل سزا قرار دیا جائے تو زنا بالجبر کی زد میں آنے والی خاتون کو بالکل نظر انداز بھی کیا جاسکتا ہے، مثلاً اگر جرم کرنے والا اپنی گرفتاری سے قبل توبہ کا اظہار کر دے تو جرم ہی معاف ہو جائے گا۔ لیکن درحقیقت ہماری شریعت کی تکمیل محمد رسول اللہ ﷺ کے بغیر قطعاً نہیں ہو سکتی۔ قرآن مجید رسول اللہ ﷺ کی ۲۳ سالہ زندگی میں نازل ہوا اور اپنی دائیٰ تعبیر (حدیث و سنت) کی صورت آپؐ کی زندگی سے وابستہ ہے۔ اگر آپؐ کی زندگی (حدیث و سنت) کو قرآن سے الگ کر دیا جائے تو جو قانون نافذ ہوگا، وہ الہامی شریعت کا قانون نہیں ہوگا، یہی ہے خرابی کی اصل وجہ۔ جب آپؐ اس ساری صورتی حال کے تناظر میں جائیں گے تو واضح ہوگا کہ ان لوگوں کا اصل مشن یہ ہے کہ زنا بالجبر کو زنا کے

زمرہ سے نکال کر اس کے لئے کوئی اور قانون لا یا جائے تاکہ زنا بالجبر کے دعویٰ سے 'جسم زنا' پوری طرح عورت کے ہاتھ میں آجائے۔ مزید یہ کہ اس طرح زنا بالجبر کے مرتكب کنوارے کو بھی رجم (سنگار) کرنا پڑے گا حالانکہ درحقیقت یہ لوگ تو سرے سے ایسی سزاوں کے ہی خلاف ہیں۔ شریعتِ اسلامیہ میں اجماعاً کنوارے زانی کی سزا رجم نہیں ہے اور رسول ﷺ کے دور یا بعد کے کسی دور میں بھی ایسا نہیں ہوا۔

**سوال:** اسلام بلاشبہ اس ملک کی بنیاد ہے۔ یہاں اسلامی شریعت پر عمل ہونا چاہئے اور اسے ہمیشہ جاری و ساری رہنا چاہئے لیکن سوال یہ پیدا ہوتا ہے کہ جو قوانین اسلامی شریعت کے نام پر اس وقت ملک میں نافذ ہیں، ان میں بعض کمزوریوں کا حل کیا ہے؟

**جواب:** اس سوال کے پس منظر کے طور پر اصولاً یہ حقیقت ذہن نشین رہنی چاہئے کہ قرآن مجید کی کوئی انسانی تشريع یا تعبیر کبھی بھی قرآن کے مماش قرار نہیں پاسکتی۔ قرآن کے ترجمہ، تشريع اور تفسیر کو خواہ آپ اس کی بہتر سے بہتر تعبیر و تشريع کی صورت میں تیار کر لیں، اس پر کبھی ما انزل اللہ (نازل کردہ کتاب و سنت) کا اطلاق نہیں کیا جا سکتا، کیونکہ انسانوں کی اس تعبیر (Interpretation) میں تضاد اور تعارض کا احتمال موجود رہتا ہے۔ اس کی وجہ یہ ہے کہ انسانوں کو مسائل پیش آنے سے پہلے یہ معلوم نہیں ہوتا کہ ان کی نوعیت کیا ہوگی؟ ان کی نوعیت اسی وقت متعین ہوتی ہے جب وہ معاملہ درپیش ہو۔

جیسا کہ میں ذکر کر چکا ہوں کہ اس وقت مختلف اسلامی ممالک، خصوصاً سعودی عرب وغیرہ میں اسلام کے نفاذ کا یہ انداز نہیں ہے کہ پہلے شریعت کی دفعہ وار قانون بندی کی جائے اور پھر جوں کو اس کا پابند بنا دیا جائے۔ ان کے ہاں اصل اتحارثی کتاب و سنت کو حاصل ہے اور رجح اپنے فیصلہ میں انہی کا پابند ہے اور یہی ہونا بھی چاہیے کہ نجح صرف وحی (قرآن و سنت) کا پابند رہے۔ البتہ جب مسئلہ پیش آئے تو اس وقت وہ اکابر اہل علم کی تشریحات اسلامی ورشہ کے قدیم اور جدید فقہی ذخیرے اور فتویٰ جات کو سامنے رکھ کر ان سے استفادہ کرے۔ اس دور کے علماء سے رہنمائی لے اور وہ واقعاتی صورتِ حال کا جائزہ بھی لے، پھر شرعی تعلیمات اور صورتِ واقعہ دونوں کو سامنے رکھ کر دلائل کے تناظر میں غور کرتے ہوئے جو رائے قرآن

وست کے مطابق سمجھئے، اسی کے مطابق فیصلہ کر دے۔ کیونکہ حج کسی اور کے اجتہاد کا مقلد نہیں ہوتا بلکہ وہ کتاب اللہ اور سنت رسول کا پابند ہوتا ہے اور مسئلہ پیش آنے پر ہی وہ اجتہاد کرتا ہے۔ چنانچہ ہم دیکھتے ہیں کہ ہمارے اسلاف نے مسئلہ پیش آنے سے پہلے محض مفروضوں پر رائے زندگی کیا ہے اور اس بات پر زور دیا ہے کہ مسئلہ پیش آنے سے پہلے مفروضوں پر اجتہاد نہ کیا جائے کیونکہ مسئلہ کی صحیح نوعیت اسی وقت معین ہوتی ہے جب وہ پیش آئے۔ اس سے پہلے وہ محض ایک مفروضہ ہوتا ہے چنانچہ مفروضہ کی بنیاد پر جو فتویٰ صادر ہو گا، اس میں صحت کے امکانات کم اور افراد و تفریط کے امکانات زیادہ ہوتے ہیں۔

یہی بات میں نے اس وقت بھی کہی تھی جب جیونے مجھ سے حدود آرڈیننس کے خدائی قانون ہونے یا نہ ہونے کا سوال پوچھا تھا۔ میرا جواب یہ تھا کہ اگر آپ یہ ورنی دباؤ کے زیر اثر آرڈیننسوں میں تبدیلیاں کر کے نئی دفعہ وار قانون سازی کریں گے، بالخصوص جب قانون سازی کا اختیار بھی پارلیمنٹ کو دے دیں گے جس کے ارکان کی اکثریت شریعت سے بے بہرہ ہے تو کیا اس وقت یہ آرڈیننس خدائی بن جائے گا۔ حکومت کے آئینی اداروں کو شریعت کی قانون سازی اور تعجب شریعت کا اختیار دینے کی بجائے اس کے نفاذ Application کے کامیاب طریقوں پر محنت کرنا چاہیے۔ اگر شریعت وحی کے الفاظ میں رہے گی تو پھر یقیناً یہ کہا جاسکتا ہے کہ اب حدود اللہ کا نفاذ ہو رہا ہے لیکن اگر آپ پارلیمنٹ یا یورپ کریمی کی لفاظی کو قانونی دفعات کی صورت میں نافذ کریں گے تو پھر یہ اعتراضات اٹھتے رہیں گے کہ حدود آرڈیننس قرآن وست کے مطابق نہیں یا قصاص و دیت آرڈیننس قرآن وست کے مطابق نہیں۔ اس کو قرآن وست کے مطابق بنایا جائے یا اسے منسوخ کیا جائے۔

اور حقیقت یہ ہے کہ بیوروکری کی ڈرافنگ یا پارلیمنٹ کی قانون سازی جسے آپ اجتماعی اجتہاد کا نام دے رہے ہیں، عدالیہ پر بے اعتمادی کا اظہار ہے۔ حالانکہ عدالیہ میں آنے والے لوگ میراث کی بنیاد پر آتے ہیں اور پارلیمنٹ میں آنے والے عوامی اعتماد کی بنیاد پر جبکہ علم کی دنیا میں میراث کو ہی بالادستی حاصل ہے۔ اس لیے ضروری ہے کہ شرعی حدود کو وحی کے قالب میں نافذ سمجھا جائے اور عدالیہ جو قرآن وست کے ماہرین پر مشتمل ہو، اسے اجتہاد کا اختیار دیا

جائے۔ ہمارے ملک پاکستان میں حدود آرڈیننس سمیت شریعت کے حوالہ سے لاگو کئے جانے والے دساتیر و قوانین ایگلوسیسکن لاز کے طریقہ پر تیار اور نافذ ہوتے ہیں۔ ان کے بارے میں یہ مسلمہ امر ہے کہ وقت گزرنے کے ساتھ ساتھ ان میں تبدیلوں کی ضرورت محسوس ہوتی رہے گی جب کہ وحی (کتاب و سنت) دائمی عالمگیر ہدایات ہیں جو حرکی اجتہاد کے تصور سے ہر دور کے بدلتے تقاضوں کو مخوض رکھ کر ہر طرح کے پیش آمدہ مسائل کو حل کرنے کی صلاحیت رکھتے ہیں۔

اجتہادی اختلافات کے باوجود اجتہاد کی شریعت میں اجازت کیوں ہے؟ اس کے بارے میں عموماً عوام ائمہ کا اختلاف سن کر پریشان ہو جاتے ہیں حالانکہ اکابر فقہا کے ظاہری اختلافات کے باوجود یہ اجتہاد کا ایک بڑا اہم اور ثابت پہلو ہے کہ اس طرح پیش آمدہ مسئلہ کے تمام پہلوؤں کا جائزہ سامنے آ جاتا ہے کیونکہ اجتہاد کرنے والوں میں سے کسی کے سامنے ایک پہلو ہوتا ہے اور کسی کے سامنے کوئی دوسرا۔ جس کی وجہ سے ان کی آراء بظاہر مختلف نظر آتی ہیں، لیکن بہت دفعہ یہ اختلاف حقیقی نہیں ہوتا بلکہ وہ ایک حقیقت کے مختلف پہلو ہوتے ہیں۔ جیسے ایک عمارت کو جب آپ چار اطراف سے دیکھیں گے تو وہ بظاہر ایک طرف سے دوسرے پہلو سے مختلف نظر آئے گی حالانکہ وہ عمارت ایک ہی ہے، پھر زمانے کی تبدیلی کے ساتھ مسائل کی صورتوں اور نو عیتوں میں تبدیلی بھی واقع ہوتی رہتی ہے۔ جب آپ دفعہ وار قانونی دفعات بنایا کرچج کو اس کا پابند بنادیں گے اور اجتہاد کو اس کے لیے شہر منوعہ قرار دیں گے تو ظاہر ہے کہ اس نج کی طرف سے دیا جانے والا فیصلہ مسائل کے نت نئے پہلوؤں سے ہم آہنگ نہیں ہو گا۔ اس طرح قانون ہمیں انصاف دینے کی بجائے ہمارے لئے پیڑیاں (اصر و اغلال) بن جائے گا۔

لیکن یہاں یہ بات واضح رہے کہ حدود آرڈیننس کے بارے میں یہ کہنا کہ یہ آرڈیننس کوئی خدائی قانون نہیں، محض ایک مغالطہ اور پراپیگنڈہ ہے۔ یہ تودرست ہے کہ یہ حدود آرڈیننس ان الفاظ کے ساتھ اللہ نے آسمان سے نازل نہیں کیا، بلکہ یہ وحی الہی (قرآن و سنت) کا اجتہادی فہم ہے۔ یہ بعینہ شریعت نہیں بلکہ شریعت کی اجتہادی تعبیر ہے، لیکن اس کا

یہ مطلب ہرگز نہیں کہ یہ حدود آرڈیننس غیر اسلامی ہے۔ حدود کے قوانین نہ تو بعینہ حدود اللہ ہیں اور نہ ہی اس سے الگ کوئی چیز۔ جس طرح قرآن کا ترجمہ اگرچہ قرآن نہیں ہوتا لیکن اس کا غیر بھی نہیں ہوتا، حدود آرڈیننس میں شرعی دفعات اور حدود اللہ کا باہم وہی رشتہ ہے جو کتاب کے متن اور اس کے ترجمہ و تشریح کے درمیان ہوتا ہے، کیونکہ علمانے انہیں قرآن و سنت کی روشنی میں تیار کیا ہے۔

بعض لوگ حدود آرڈیننس پر خدائی قانون نہ ہونے کا الزام عائد کرتے ہیں۔ میرا سوال یہ ہے کہ ترمیم و اصلاح کے بعد جو حدود آرڈیننس سامنے آئے گا، کیا وہ خدائی قانون ہو گا؟ کیا وہ بعینہ حدود اللہ ہوں گی بلکہ وہ بھی انسانی کاوش ہی قرار پائے گی۔ اور اس سے بھی بہت سے اہل فکر کو اختلاف ہو سکتا ہے۔ اور یہ واضح ہے کہ حدود اللہ یا شریعت کے نفاذ Application کی جو بھی صورت ہو گی جیسے وہ پہلے سے تیار کردہ کسی معیاری تدوین کی صورت میں ہو تو انسانوں کا قرآن و سنت کا فہم انسانی کدو کاوش، ہی کھلائے گی۔ اگر کسی بات کو محض یہ کہہ کر رذ کرنا شروع کر دیا جائے کہ یہ تو انسانوں کا اجتہاد ہے یا بصورت فقہ شریعت کی انسانی تعبیر ہے تو اللہ کا یہ دین بالکل معطل ہو کر رہ جائے گا۔

**سوال:** یہ تو ایک مثالی صورت حال ہے، لیکن پاکستان میں ایسے ہونا سر دست ممکن نظر نہیں

آتا، ان حالات میں آپ پاکستان میں شریعت کے نفاذ کا طریقہ کیا تجویز کرتے ہیں؟

**جواب:** حدود اللہ اور دیگر شرعی احکام کے نفاذ کا اصل طریقہ تو یہی ہے کہ اسے وحی یعنی

قرآن و سنت کی صورت میں نافذ کر دیا جائے، اسے اپنے الفاظ میں قوانین کی شکل نہ دی جائے جیسا کہ سعودی عرب اور بعض دیگر خلیجی ممالک میں یہ طریقہ اس وقت نافذ اعلمن ہے۔ لیکن اگر ہم اسی بات پر مصر ہیں کہ شریعت کو انسانی الفاظ اور قانونی دفعات کی شکل میں ہی نافذ کرنا ہے تو پھر اس کے اندر ایک شق یہ رکھ دی جائے کہ جہاں کہیں کوئی اختلاف رونما ہو گا تو اس کی کسوٹی کتاب و سنت ہو گا۔ جیسا کہ قرآن کریم میں ہے:

﴿فَإِنْ تَنَازَعُتُمْ فِي شَيْءٍ فَرُدُّوهُ إِلٰى اللّٰهِ وَالرَّسُولِ﴾ (الناء: ۵۹)

”جس چیز میں تمہارا اختلاف ہو جائے تو اسے اللہ اور رسول کی طرف لوٹا دو۔“

﴿وَمَا اخْتَلَفْتُمُ فِيهِ مِنْ شَيْءٍ فَحُكْمُهُ إِلٰى اللّٰهِ﴾ (الشوری: ۱۰)

”جس چیز میں تم اختلاف کرو تو وہاں فیصلہ اللہ کی طرف ہی لوٹایا جائے۔“

پاکستانی قانون میں پہلے بھی بعض جگہ یہ صراحت موجود ہے، مثلاً قصاص و دیت آرڈیننس میں ۳۳۸ را لیف میں وضاحت موجود ہے کہ اس قانون میں اگر ہمیں کوئی شخصی مسئلہ درپیش ہوگا یا کوئی چیز موجود نہیں ہوگی یا کوئی نکتہ قبل اصلاح ہوگا تو قرآن و سنت کی روشنی میں اسے حل کیا جائے گا۔ ایسے ہی لاہور ہائی کورٹ کے فل بخش نے اس کے مطابق ایک فیصلہ بھی دیا ہے۔ فل بخش کے تین بجou: جسٹس سردار محمد ڈوگر، جسٹس خلیل الرحمن خان اور جسٹس خلیل الرحمن رمدے کے سامنے یہ مسئلہ پیش ہوا کہ اگر مقتول کے ورشاصلح کر کے قصاص معاف کر دیں تو کیا اس کے باوجود بھی قاتل کو کوئی تعزیری سزا دی جاسکتی ہے یا نہیں؟ تو انہوں نے یہ فیصلہ دیا کہ اس صورت میں تعزیری سزا نہیں دی جانی چاہیے۔ وہ خود چونکہ مروجہ قوانین میں کوئی ترمیم نہیں کر سکتے تھے، لہذا انہوں نے اپنی اس رو لنگ کو پارلیمنٹ بھیجنے کی سفارش کی کہ اس کے مطابق قانون سازی کی جائے۔

چنانچہ ”قرآن و سنت کے کسوٹی ہونے“ پر مبنی ایک شق کا اگر حدود آرڈیننس میں اضافہ کر دیا جائے تو یہ کافی حد تک حدود اللہ کے قریب آجائے گا کیونکہ اس صورت میں اصل نگران اور اتحاری قرآن و سنت قرار پائے گا۔

۱۹۸۰ء میں وفاقی شرعی عدالت نے تعزیرات پاکستان اور قوانین ضابط کی ۵۶ دفعات کو قرآن و سنت کے منافی قرار دیا۔ تو سپریم کورٹ (شریعت بخش) میں حکومت نے اپیل کر دی۔ جب سپریم کورٹ نے بھی وفاقی شرعی عدالت کی تائید کر دی تو ۱۹۹۱ء میں حکومت سے یہ مطالbeh کیا گیا کہ وہ تبادل دفعات فراہم کرے۔ یہ بے نظیر بھٹکو کا دور تھا اور حکومت اس سے بخشنے کے لیے سپریم کورٹ سے تاریخوں پر تاریخیں لے رہی تھی اور حکومت کا موقف یہ تھا کہ ہمیں مختلف ممالک کے قوانین کا جائزہ لینے کے لیے اپنے نمائندے دوسرے ممالک میں بھیجنے ہیں۔ اس صورت حال کو بھانپ کر فل بخش نے کہا کہ دس سال تو پہلے ہو چکے ہیں اور بخشنے کے سر برآ جسٹس افضل نحلہ نے کہا کہ اب ہم مزید تاریخیں نہیں دیں گے۔ فلاں تاریخ تک آپ تبادل قانون

نافذ کر دیں اور ساتھ ہی یہ بھی قرار دے دیا کہ اگر فلاں تاریخ تک کوئی بنا ہوا قانون نہ آیا تو پھر قرآن و سنت کو اپنے اصل الفاظ میں لا گو سمجھا جائے گا۔ یہ ایک بہت بڑی کامیابی تھی، لیکن انہی دنوں بینظیر حکومت تبدیل ہو گئی۔ یہ تفصیل ذکر کرنے کا مقصد یہ ہے کہ قصاص و دیت کے قانون میں بھی ایسی دفعات موجود ہیں جن کے ذریعے اس آرڈیننس میں قرآن و سنت کو بالادست دی گئی ہے۔ لاہور ہائیکورٹ کا مذکورہ بالا فیصلہ ایسی بالادست دفعات کی روشنی میں ہی دیا تھا جیسا کہ امام مالک نے بھی اسی رائے کو اختیار کیا ہے کہ عورتوں کو قصاص و دیت کے معاملات میں معافی کا اختیار نہیں ہونا چاہئے۔ اس کی حکمت یہ بھی ہے کہ عورت فطری طور پر جذباتی اور زرم دل ہوتی ہے۔ اور بعض دفعے یہ ہوتا ہے کہ اگر عورت کے سرال کا کوئی فرد اس کے میکے کے کسی فرد کو قتل کر دیتا ہے تو اس صورت میں مجبوراً اسے معاف کرنا پڑتا ہے، اگرچہ وہ دل سے معاف نہیں کرنا چاہتی۔ اس لئے امام مالک نے قصاص کی معافی کا حق مقتول کے صرف ان رشتہ داروں کو دیا ہے جو خاندان میں ریڑھ کی حیثیت رکھتے ہیں جنہیں علم و راثت کی اصطلاح میں عصبه کہا جاتا ہے، مثلاً بھائی، بیٹا، باپ، دادا وغیرہ

**سوال:** میہاں پھر عورت کے حقوق کا مسئلہ پیدا ہو جاتا ہے۔ لوگ تو پہلے اس بات پر بھی

معترض ہیں کہ عورت کی گواہی آدھی کیوں ہے، پوری کیوں نہیں؟

**جواب:** دیکھیں! قانون کا مقصد مسائل کو حل کرنا ہوتا ہے۔ کسی کو خوش کرنا اصل مقصود نہیں ہوتا، پھر یہ عورت کے حقوق کا مسئلہ نہیں ہے۔ امام مالک نے تو اگر عورت قتل ہو جائے تو خاوند کو بھی اس کا قتل معاف کرنے کا حق نہیں دیا۔ وہ کہتے ہیں کہ موت کے بعد خاوند بیوی کا رشتہ منقطع ہو جاتا ہے۔ اس بنا پر زوجین کو باہم ایک دوسرے کے قصاص کو معاف کرنے کا اختیار نہیں دیا جاسکتا، کیونکہ اس کے پیچھے بہت بڑی مصلحت ہے۔

یہ بات ذہن نشین رئنی چاہئے کہ قانون سازی کسی کو خوش کرنے کے لئے نہیں ہوتی۔ قانون سازی کا مقصد مسائل کو حل کرنا ہے۔ اگر اس کو نظر انداز کر دیا جائے اور لوگوں کی خوشی کے مطابق فیصلے ہونے لگیں تو پھر بچیوں کو آوارگی کے خارستان سے کون بچائے گا؟ وہ خاندان کی عزت و آبرو کو خاک میں ملا کر جہاں چاہیں گی، گھومن گی اور پھر ہائی کورٹ کے جھوٹ کی بھی مجبوراً یہ کہنا پڑے گا کہ والدین کو سوچنا چاہئے کہ ان کی اولاد کی تربیت میں کہاں کی رہ گئی

ہے؟ بہر حال ان تمام مسائل کا حل قانون سازی کے جدید انداز کے نقطہ نظر سے یہ ہے کہ شریعت کے نام پر بنائے جانے والے ان قوانین کے اوپر قرآن و سنت کو نگران بٹھا دیا جائے۔ اس سے قانون میں جہاں کوئی سقماً باقی رہ گیا ہے، وہ ایک حد تک دور ہو جائے گا جیسا کہ ہمارے جیسے ناصر اسلم زاہد نے کہا ہے۔ ان کے یہ الفاظ قابل ذکر ہیں کہ

”حدود آرڈیننس کو قرآن کے مطابق بنایا جائے۔“

اور میں یہ سمجھتا ہوں کہ اس آرڈیننس کی روح بہت مقدس ہے اور وہ روح یہ ہے کہ زنا بالرضا بھی بدکاری ہے اور بدکاری ناقابل معافی جرم ہے۔ اس آرڈیننس سے پہلے کنواری، بیوہ، مطلقہ کسی عورت کے لئے بھی زنا بالرضا قابل گرفت جرم نہیں تھا۔ صرف خاوند اپنی بیوی کے خلاف کارروائی کر سکتا تھا اور وہ بھی صرف اس صورت میں کہ وہ اس کی اجازت کے بغیر زنا کا ارتکاب کرتی۔ گویا بدکاری ایک بُرے فعل کے طور پر جرم نہیں تھی، بلکہ خاوند کے حق میں حق تلفی کے طور پر جرم کے زمرے میں آتی تھی۔

**سوال:** کوئی اگر زنا کے الزام سے بری ہو جائے تو کہتے ہیں کہ الزام لگانے والے پر حد گائی جائے؟ لیکن عملاً یوں نہیں ہوتا بلکہ لوگ جھوٹے الزام کے بعد تہمت کی سزا سے بھی نجات مل جاتے ہیں۔

**جواب:** ہاں، اس پر حد قذف (بہتان طرازی کی حد) ہے جو علیحدہ آرڈیننس ہے۔

**سوال:** کیا حد زنا آرڈیننس میں حد قذف کا ذکر نہیں ہے؟

**جواب:** نہیں، اس میں کوئی ایسی بات نہیں ہے۔ دراصل ہمارے ملک میں راجح قانونی نظام کا طریق کار یہ ہے کہ ایک مقدمہ میں دوسرے مقدمہ کو شامل نہیں کیا جاتا۔ اس کے لئے الگ سے مقدمہ دائر کرنا پڑتا ہے، لہذا حد قذف کو قذف کے مقدمہ کے تحت سنایا جائے گا۔ اس نظام کے تحت جب ایک کیس درج کرایا جاتا ہے تو پھر اسی الزام کی سماعت ہوتی ہے، دوسرے الزام کی سماعت کے لئے مستقل دوسرے کیس دائر کرنا پڑتا ہے، یہ خرابی حدود آرڈیننس کی بجائے ہمارے قانونی نظام کی ہے۔

**سوال:** کیا حد قذف واقعتاً حد زنا آرڈیننس میں نہیں ہے؟

**جواب:** حدود آرڈیننس میں ہر حد کا قانون الگ الگ ذکر ہوا ہے۔ یہ دراصل پانچ آرڈی

نبیوں کا مجموعہ ہے جس میں قذف کا قانون الگ ہے اور زنا کا الگ۔ اسی طرح ملکیتِ مال کا الگ ہے، لیکن اگر ان تمام کے اوپر کتاب و سنت کی اخباری قائم کر دی جائے تو اس سے تمام قوانین باہم مربوط ہو جائیں گے۔ بہر حال ہم نے اپنے حالات کے تحت اس مسئلہ کا کوئی حل نکالنا ہے۔ میں یہ تو نہیں کہتا کہ سعودی عرب اور خلیجی ممالک کا انداز یہاں یعنی لاگو کیا جائے، کیونکہ یہاں ایسا کرنا مشکل ہو گا۔ لیکن حقیقت یہی ہے کہ اسلام ہمیشہ خلافتِ اسلامیہ میں قرآن و سنت کے اصل الفاظ میں ہی نافذ رہا ہے۔ بلکہ صورت حال یہ یہی کہ ہندوستان میں فتاویٰ عالمگیری جاری ہوا تو بطور قانون نہیں، کیونکہ فتاویٰ عالمگیری کی زبان ہی قانونی نہیں بلکہ وہ علماء کی تشریحات کی شکل میں ہے جنہیں فیصلہ کرتے وقت نج اپنے سامنے رکھتے تھے۔ البتہ ترکی میں مجلة الأحكام العدلية ۱۸۷۶ء سے ۱۹۲۳ء تک مکی قانون کی حیثیت سے نافذ تھا ہے لیکن اس میں بار بار ترمیم کے باوجود بعض جگہ اس کا انداز انہائی معنگ کے خیز ہے۔ مثلاً اس میں یہ لکھا ہوا ہے کہ سود شرعاً تو حرام ہے لیکن قانوناً جائز ہے۔ پھر اس میں فوجداری قانون اور عالیٰ قوانین موجود ہی نہیں ہیں، سول لاء کا ایک حصہ بھی اس سے خارج ہے۔ حالانکہ یہ اسلامی تعلیمات پر بنی ایک مختصر کوڈ تھا جو نپولین کے تیار کردہ کوڈ کو سامنے رکھ کر بنایا گیا تھا اور اس میں چھاس سال کے دوران ایک مجبوری ہے۔ لہذا اصل پڑیں کیونکہ وہ انسانوں کا بنایا ہوا قانون تھا جسے ترمیم کا سامنا کرنا ایک مجبوری ہے۔ لہذا اصل حل یہی ہے کہ قرآن و سنت کو اپنے الفاظ میں نافذ کر دیا جائے۔ یا پھر قرآن و سنت کی روشنی میں بنائے ہوئے ایسے قوانین پر انہی قوانین میں قرآن و سنت کی چھتری قائم کر دی جائے تاکہ اعلیٰ عدالیہ ایسے موقع پر قانون کا اطلاق کرتے وقت اجتہاد کر سکے۔

**سوال:** کیا زنا بالرضا اور زنا بالجبر میں کوئی فرق ہے؟

**جواب:** ان دونوں کے درمیان فرق کا جو پر اپیگنڈہ کیا جا رہا ہے اور زنا بالجبر کو زنا کے زمرہ سے نکال کر آیتِ محاربہ (المائدۃ: ۳۲، ۳۳) کے تحت داخل کرنے کی باتیں ہو رہی ہیں تو اس کا نتیجہ اس کے سوا کچھ نہیں ہے کہ یا تو زنا بالجبر کو قابلِ راضی نامہ بنادیا جائے کیونکہ اس سے اگلی آیت میں ﴿إِلَّا الَّذِينَ تَأْبُوا مِنْ قَبْلِ أَنْ تَقْدِرُوا عَلَيْهِمْ﴾ سے یہی ثابت ہوتا ہے بلکہ اگر وہ گرفتار ہونے سے قبل توبہ کر لے تو اسے پوچھنے کی بھی ضرورت نہیں ہے، اس صورت

میں عورت کو راضی کرنے کی بھی ضرورت نہیں ہے۔ پورے قرآن و سنت کو نظر انداز کر کے، کسی ایک آیت سے مسئلہ نکالنا کوئی درست طریقہ عمل نہیں ہے۔ یہ ساری قباحتیں اسی صورت میں ختم ہو سکتی ہیں کہ تمام قوانین کے اوپر کم از کم قرآن و سنت کی چھتری قائم کر دی جائے اور قرآن و سنت کے ماہر اور اجتہاد کی صلاحیت کے حامل بجou کو اجتہاد کے ذریعے ان قباحتوں کو دور کرنے کا اختیار دیا جائے۔

**سوال:** میرا موضوع درحقیقت حدود آرڈیننس کی اہمیت، تقدس اور نفاذ ہے۔ اس کے نفاذ کا آپ نے بہترین حل تجویز کیا ہے کہ یہ آرڈیننس ہمارے لئے بہت بڑی غنیمت ہے۔ قرآن و سنت کے تحت اس میں ترمیم کی ضرورت ہو تو ترمیم کی جائے، نہ کہ اسے ختم کر دیا جائے۔ **جواب:** ترمیم و اصلاح کے باوجود بھی ہم اسے فائل نہیں کہہ سکتے۔ اس میں تبدیلی کی گنجائش بہر حال رہے گی۔

**سوال:** ہاں پھر بھی فائل نہیں کہہ سکتے، کیونکہ اسے علمانے اپنے اجتہاد سے تیار کیا تھا اور جزء ضایاء الحق کے دور میں اسے نافذ کیا گیا تھا جو کہ جمہوری حکومت نہیں تھی۔

**جواب:** پہلی بات تو یہ ہے کہ حدود آرڈیننس کسی فرد واحد کا نافذ کردہ قانون نہیں تھا بلکہ ماہرین علماء اور قانونی اداروں کی مشاورت سے تیار کیا گیا اور پھر رائے کے لئے اسے عوام کے سامنے بھی پیش کیا گیا۔ پسرویم کورٹ نے اس کی منظوری دی جیسا کہ پروین مشرف کے اقدامات کو بھی پسرویم کورٹ نے درست قرار دیا ہے۔ کل کو اگر کوئی کہے کہ یہ سب فرد واحد کی طرف سے تھے لہذا سارے غلط ہیں، اس طرح تو تمام قوانین متشابہ بن جائیں گے۔ یوں بھی تین بار حدود قوانین میں ترمیم کے لئے تین بار اسمبلی میں بل پیش ہوا لیکن اسمبلیوں نے اس میں ترمیم نہ کر کے گویا اس کی موجودہ حالت میں تصویب کر دی۔

**سوال:** یہ بات سمجھنیں آرہی کہ حدود آرڈیننس کے بارے میں یہ اکھاڑ پچھاڑ پرویز مشرف کی طرف سے ہو رہی ہے یا باہر سے کوئی فنڈ زدیے جاری ہے ہیں؟

**جواب:** جس چیز کے بارے پاس شواہد نہیں، اس کے بارے میں ہم کچھ نہیں کہتے لیکن حدود آرڈیننس جس کی روح یہ ہے کہ اس کے ذریعے زنا پہلی بار ایک جرم قرار پایا ہے، اس کو ختم کرنے کے لئے جوانداز اختیار کیا جا رہا ہے، میڈیا کے زور پر اس کے خلاف نفرت کی جو فضا پیدا کی جا رہی ہے، یہ انداز انتہائی افسوسناک اور قابل ندمت ہے اور یہی وہ انداز ہے جو

تو ہین رسالت آرڈیننس کو ختم کرنے کے لئے اختیار کیا گیا تھا۔ اب یہاں بھی وہی کھیل کھیلا گیا ہے کہ حدود آرڈیننس کی تقیش ایس پی درجے کا پولیس افسر کرے یا عدالت کی اجازت کے بغیر کسی کو گرفتار نہ کیا جائے، یہ تمیم ۲ برس قبل ہو چکی ہے۔

**سوال:** تاکہ یہ جرم قابل مواذنہ ہی نہ رہے۔ یہ کافی پہلے کی تجویز ہیں جو اخبارات میں بھی چھپیں۔ ان میں سے یہ تجویز تو منظور ہو گئی ہے کہ ایس پی کے درجے کا پولیس افسر تقیش کرے، البتہ دوسرا منظور نہیں ہوئیں۔

**جواب:** یہی کچھ تو ہین رسالت آرڈیننس کے ساتھ ہوا کہ اسے ڈپٹی کمشنر کی اجازت کے ساتھ وابستہ کر دیا گیا اور یہ سب کچھ ہم مغرب کو راضی کرنے کے لئے کر رہے ہیں لیکن مغرب ہمارے کام پر مطمئن نہیں ہے جیسا کہ میرے بیٹھے حافظ حسن مدینی سے امریکہ کے دورہ کے دوران اسی کے متعلق سوالات کئے گئے تھے۔ امریکیوں نے انہیں واضح الفاظ میں کہا کہ ہم ابھی تک مطمئن نہیں ہیں۔

**سوال:** ظاہر ہے کہ ہم جو کچھ بھی کر لیں، ان کی ڈیماڈ پر پورے نہیں اُتر سکتے۔ وہ تو چاہتے ہیں کہ ہم قرآن و سنت کو الگ کر دیں اور ایک سیکولر معاشرہ قائم کریں۔

**جواب:** سورہ البقرۃ میں اللہ تعالیٰ نے اسی بات کی وضاحت کی ہے کہ ﴿وَلَنْ تَرْضُى عَنْكَ الْيَهُودُ وَلَا النَّصَارَى حَتَّى تَقْبَعَ مِلَّتُهُمْ﴾ یہ یہودی اور عیسائی اس وقت تک تم سے خوش نہیں ہوں گے جب تک کہ تم ان کی (ملت) تہذیب کو اختیار نہ کرلو۔“

**سوال:** چند اعتراضات وہ ہیں جو این جی اوز، ڈاکٹر محمد فاروق اور جاوید احمد غامدی وغیرہ کی طرف سے اٹھائے جا رہے ہیں۔

**جواب:** ہم کہتے ہیں کہ ان اعتراضات کو قرآن و سنت پر پیش کیا جائے اور یہ کام عدالت کے جزو جو خود بھی قرآن و سنت کے ماہر اور درجہ اجتہاد پر فائز ہوں، علماء کی راہنمائی میں کریں۔ جو چیز قرآن و سنت کے خلاف ہو، اس کو درست کر کے لا گو کریں۔ اور اگر مغرب کو راضی کرنا مقصود ہے تو وہ کبھی راضی نہیں ہوں گے حتیٰ کہ آپ ان کی ملت کی پیروی کریں اور یقیناً میڈیا کے ذریعہ اسی مہم کو آگے بڑھایا جا رہا ہے۔

**نمائندہ جنگ:** اللہ آپ کو جزاۓ خیر دے۔ ہم نے آپ کا بہت وقت لیا اور ہم سمجھتے ہیں کہ آپ کی آراء سے مسائل کو حل کرنے میں مدد ملے گی۔ ☆☆